

Parti li qed titlob id-dikjarazzjoni ta' invalidità tat-trade mark Komunitarja: ir-rikorrenti

Motivazzjoni tat-talba għal invalidità: Il-parti li qed titlob id-dikjarazzjoni ta' invalidità bbażat it-talba tagħha fuq l-Artikoli 53(1)(a) u 8(1) (b) tar-Regolament tal-Kunsill (KE) Nru 207/2009, li kien ibbażat fuq reġistrazzjoni preċedenti tat-trade mark Komunitarja Nru 4532751 għat-trade mark figurattiva (bil-kulur) "lactofree", għal prodotti fil-klassi 29

Deciżjoni tad-Diviżjoni tal-Kancellazzjoni: Laqgħet il-kancellazzjoni għal parti mill-prodotti

Deciżjoni tal-Bord tal-Appell: Annulla d-deciżjoni tad-Diviżjoni tal-Kancellazzjoni u ċaħad it-talba għal dikjarazzjoni ta' invalidità

Motivi invokati: Ksur tal-Artikoli 53(1)(a) u 8 (1)(b) tar-Regolament Nru 207/2009, peress li l-Bord tal-Appell wettaq żball fl-evalwazzjoni tiegħu tal-paragun tas-sinjali u għalhekk fl-evalwazzjoni ġenerali tiegħu fir-rigward tal-probabbiltà ta' konfużjoni bejn it-trade marks figurattivi "lactofree" u "Lactofree".

Appell ipprezentat fil-5 ta' Lulju 2011 minn AO kontra d-digriet tat-Tribunal għas-Servizz Pubbliku tal-4 ta' April 2011 fil-Kawża F-45/10 — AO vs Il-Kummissjoni

(Kawża T-365/11 P)

(2011/C 282/56)

Lingwa tal-kawża: l-Ingliż

Partijiet

Appellant: AO (Brussell, il-Belġju) (rappreżentant: P. Lewisch, avukat)

Appellata: Il-Kummissjoni Ewropea

Talbiet tal-appellant

L-appellant jitlob li l-Qorti Ġenerali joghġobha:

- tannulla d-digriet tat-Tribunal għas-Servizz Pubbliku tal-4 ta' April 2011 fil-Kawża F-45/10, AO vs Il-Kummissjoni;
- fl-eventwalità li l-Qorti Ġenerali tkun f'pożizzjoni fejn tkun tista' tiddeciedi l-kawża fuq il-mertu tagħha, tilqa' t-talbiet magħmula fl-ewwel istanza u jiġifieri:
 - tannulla d-Deciżjoni tal-Kummissjoni Ewropea CMS 07/046, tat-23 ta' Lulju 2009, minhabba fastidju, amministrazzjoni hażina u abbuż tad-dritt fundamentali għal smigh;
 - tannulla d-deciżjonijiet kollha mehuda mill-Awtorità tal-Hatra fil-konfront tal-appellant bejn il-perijodu ta' Settembru 2003 u t-tneħħija tiegħu mill-pożizzjoni li

kien jokkupa minhabba fastidju u amministrazzjoni hażina, flimkien mal-allegazzjoni ta' abbuż tad-dritt tal-appellant għal smigh;

- tordna li l-appellant jinstema' skont l-Artikoli 7(1) u 24 tar-Regolamenti tal-Persunal⁽¹⁾ u tirreferi, f'dan ir-rigward, għat-talbiet magħmula fi Frar 2008 u f'Marzu 2008;
- tagħti kumpens simboliku ta' EUR 1 (wiehed) lill-appellant bħala kumpens għad-dannu morali u professjonali mgarrab kif spjegat fir-rikors, u dan sa fejn l-ilment tiegħu ma għandux motivi finanzjarji iżda huwa intiż li jiġu rikonossuti d-dinjità u r-reputazzjoni professjonali tal-appellant; u
- tordna lill-appellant ibati l-ispejjeż.

Aggravji u argumenti principali

Insostenn tal-appell tiegħu, l-appellant jinvoka tliet aggravji.

(1) L-ewwel aggravju, ibbażat fuq l-allegazzjoni li l-kundizzjonijiet sabiex id-deciżjoni tingħata permezz ta' digriet, skont l-Artikolu 76 tar-Regoli tal-Proċedura tat-Tribunal għas-Servizz Pubbliku, ma kinux sodisfatti u li r-rikors ma kienx manifestament inammissibbli u/jew infondat, sa fejn:

- It-Tribunal għas-Servizz Pubbliku ma hax inkunsiderazzjoni diversi allegazzjonijiet magħmula u provi pprezentati fir-rigward tal-fastidju li garrab l-appellant;
- L-appellant ma nġhatax terminu sabiex jirregolarizza r-rikors tiegħu, skont l-Artikolu 36 tar-Regoli tal-Proċedura tat-Tribunal għas-Servizz Pubbliku, fir-rigward ta' żewġ deciżjonijiet tal-Awtorità tal-Hatra msemmija mill-appellant fir-rikors tiegħu.

(2) It-tieni aggravju, ibbażat fuq l-allegazzjoni li d-digriet fil-Kawża F-45/10 jikser id-dritt tal-Unjoni Ewropea kif deskritt taħt l-Artikolu 11(1) tal-Anness I tal-Istatut tal-Qorti tal-Ġustizzja tal-Unjoni Ewropea, sa fejn l-appellant huwa intitolat għal kumpens ladarba sehh il-fastidju.

(3) It-tielet aggravju, ibbażat fuq l-allegazzjoni li t-Tribunal għas-Servizz Pubbliku ma rrispettax id-dritt tal-appellant għal smigh, kif stabbilit fl-Artikolu 6(1) tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, kif ukoll fl-Artikolu 47(2) tal-Karta tad-Drittijiet Fundamentali tal-Unjoni Ewropea.

⁽¹⁾ Regolament Nru 31 (KEE), Nru 11 (KEEA), li jistabbilixxi r-Regolamenti tal-persunal għall-uffiċjali u l-kondizzjonijiet tal-impjegati oħra tal-Komunità Ekonomika Ewropea u tal-Komunità Ewropea tal-Energija Atomika, kif emendat (GU 45, 14.06.1962, p. 1385)